

27 (26 B B.)

Ἐν ἰσχύοις μὲν ἵπποι
 πῦρὸς χάραγμ' ἔχουσιν·
 καὶ Παρθίους τις ἄνδρας
 ἐγνώρισεν τιάραις·

5

ἐγὼ δὲ τοὺς ἐρῶντας
 ἰδὼν ἐπίσταμ' εὐθύς·
 ἔχουσι γάρ τι λεπτόν
 ψυχῆς ἔσω χάραγμα.

28 (27 A B.)

Ὁ ἀνὴρ ὁ τῆς Κυθήρης
 παρὰ Λημνίαις καμίνοις
 τὰ βέλη τὰ τῶν Ἐρώτων
 ἐπόει λαβὼν σίδηρον·

5

ἀκίδας δ' ἔβαπτε Κύπρις
 μέλι τὸ γλυκὸ λαβοῦσα·

ὁ δ' Ἔρως χολὴν ἔμισγε.

ὁ δ' Ἄρης ποτ' ἐξ αὐτῆς

στιβαρὸν δόρυ κραδαίνων

10

βέλος ἠντέλιζ' Ἔρωτος·

ὁ δ' Ἔρως 'τόδ' ἐστὶν' εἶπεν

'βαρὺ· πειράσας νοήσεις'.

ἔλαβεν βέλεμνον Ἄρης·

ὑπεμειδίασε Κύπρις·

15

ὁ δ' Ἄρης ἀναστενάξας

'βαρὺ' φησιν, 'ἄρον αὐτό.'

ὁ δ' Ἔρως 'ἔχ' αὐτό' φησιν.